



حدیث: وہ ایسے لوگ تھے کہ اگر ان میں سے کوئی نیک بندہ (یا یہ فرمایا کہ) نیک آدمی مر جاتا، تو اس کی قبر پر مسجد بنا لیتے

صفحہ رئیس / زمرے / عقیدہ

زمرہ: عقیدہ . اللہ عز و جل پر ایمان . توحید الوبیت .

عَنْ عَائِشَةَ أُمِّ الْمُؤْمِنِينَ رَضِيَ اللَّهُ عَنْهَا:

أَنَّ أُمَّ سَلَمَةَ ذَكَرَتْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ كَنِيْسَةً رَأَتْهَا بِأَرْضِ الْحَبَشَةِ، يُقَالُ لَهَا مَارِيَةُ، فَذَكَرَتْ لَهُ مَا رَأَتْ فِيهَا مِنْ الصُّورِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أُولَئِكَ قَوْمٌ إِذَا مَاتَ فِيهِمُ الْعَبْدُ الصَّالِحُ، أَوِ الرَّجُلُ الصَّالِحُ، بَنَوْا عَلَى قَبْرِهِ مَسْجِدًا، وَصَوَّرُوا فِيهِ تِلْكَ الصُّوْرَ، أُولَئِكَ شَرَّارُ الْخَلْقِ عِنْدَ اللَّهِ».



[صحيح] - [متفق عليه] - [صحيح البخاري: 434]

ام المؤمنین عائشہ رضی اللہ عنہا سے روایت ہے کہ:

ام سلمہ رضی اللہ عنہا نے نبی کریم ﷺ سے ایک گرجا کا ذکر کیا، جس کو انہوں نے حبشہ کے علاقے میں دیکھا تھا اور اس کا نام ماریہ تھا۔ اس میں جو تصویریں دیکھی تھیں وہ بیان کیں۔ اس پر رسول اللہ ﷺ نے فرمایا: "وہ ایسے لوگ تھے کہ اگر ان میں سے کوئی نیک بندہ (یا یہ فرمایا کہ) نیک آدمی مر جاتا، تو اس کی قبر پر مسجد بنا لیتے اور اس میں یہ تصویریں بنا ڈالتے۔ وہ لوگ اللہ کے نزدیک سب سے بدترین مخلوق ہیں۔"



[صحيح] - [متفق عليه] - [صحيح البخاري - 434]

شرح

ام المؤمنین ام سلمہ رضی اللہ عنہا نے رسول صلی اللہ علیہ و سلم کے سامنے ذکر کیا کہ جب وہ حبشہ میں تھیں، تو انہوں نے وہاں ماریہ نام کا ایک گرجا دیکھا تھا، جس میں بہت سی تصویریں اور نقش و نگار تھے۔ دراصل ان کو ان باتوں پر تعجب ہو رہا تھا۔ چنانچہ اللہ کے رسول صلی اللہ علیہ و سلم نے ان تصویروں کو گرجا گھروں میں رکھے جانے کے اسباب بتائے۔ آپ نے کہا: تم جن لوگوں کا ذکر کر رہی ہو، جب ان کے سماج کا کوئی صالح بندہ مر جاتا، تو وہ اس کی قبر پر مسجد بنا کر اس میں نماز پڑھتے اور اس کے اندر ان کی تصویریں بنا ڈالتے۔ آپ نے بتایا کہ اس طرح کا کام کرنے والا انسان اللہ کی نظر میں سب سے بری مخلوق ہے۔ کیوں کہ اس کے اس کام سے شرک کے دروازے کھلتے ہیں۔



❓ حدیث کے کچھ فوائد

1. قبروں پر مسجد بنانا، ان کے پاس نماز پڑھنا یا مسجد کے اندر کسی کو دفن کرنا حرام ہے۔ کیوں کہ اس



سے شرک کے دروازے کھلتے ہیں۔

2. قبروں پر مسجد بنانا اور ان کے اندر تصویریں لگانا یہودیوں اور عیسائیوں کا عمل ہے۔ جس نے یہ کام

کیا، وہ ان کے نقش قدم پر چلنا والا ہے۔ ⚠️

3. روح والی چیزوں کی تصویر رکھنا حرام ہے۔ ⚠️

4. جس نے قبر پر مسجد بنائی اور اس میں تصویر بنائی، وہ اللہ کی سب سے بری مخلوقوں میں سے ایک

ہے۔ ⚠️

5. شریعت نے اس بات کا پورا انتظام کیا ہے کہ توحید کی مکمل حفاظت ہو سکے اور اس کے لیے شرک

کی جانب لے جانے والے تمام راستوں کو بند کر دیا ہے۔ ⚠️

6. نیک بندوں کے بارے میں غلو کی ممانعت، کیوں کہ اس سے شرک کے دروازے کھلتے ہیں۔ ⚠️

زمرے

• عقیدہ . اللہ عز و جل پر ایمان . توحیدِ الوہیت

• فقہ و اصولِ فقہ . فقہِ عبادات (عبادات سے متعلق شرعی مسائل) . نماز . مساجد کے احکام

Русский Türkçe Français বাংলা ئۇيغۇرچە Indonesia Español English عربي
Hausa Kurdî Tagalog Tiếng Việt فارسی 中文 हिन्दी සිංහල Bosanski
日本語 Deutsch ไทย မြန်မာ தமிழ் Kiswahili తెలుగు മലയാളം Português
नेपाली Кыргызча ગુજરાતી Nederlands ལྷོ་རྩ་ Svenska Shqip অসমীয়া پښتو
Magyar Română Kinyarwanda Soomaali Српски دری Lietuvių Yorùbá
O'zbek Azərbaycan Wolof ಕನ್ನಡ Oromoo Malagasy Moore Čěština
Kurmancî मराठी ਪੰਜਾਬੀ ଶାସାଁଡ଼ି Μαкедонски ქართული Українська